

ဓမ္မဝိဟာရီ သာသနာတော် အရှင်ဥပသုတ္တံ

၏

ကိုယ်ရေးအတ္ထုပ္ပတ္တိအကျဉ်း

J

ကိုယ်ရေးအတ္ထုပ္ပတ္တိအကျဉ်း

မေဗူဝိဟာရီ ဆရာတော် အရှင်ဉာဏ
၏
ကိုယ်ရေးအကျဉ်း

- ၁။ ဘွဲ့တော်အမည် - မေဗူဝိဟာရီ ဦးဉာဏ
- ၂။ ခမည်းတော်၊ မယ်တော်အမည် - ဦးမြဒင်၊ ဒေါ်လှဒွန်း
- ၃။ မွေးသက္ကရာဇ် - ၁၃၀၀-ပြည့်နှစ်၊ နယုန်လဆန်း (၃) ရက်၊
အင်္ဂါနေ့၊ (၃၁ - ၅ - ၁၉၃၈)
- ၄။ မွေးဖွားရာဇာတိ - ခေါင်းကွဲကျေးရွာ၊ မြိုင်မြို့နယ်၊ ပခုက္ကူခရိုင်၊
မကွေးတိုင်း၊
- ၅။ သာသနာ့ဘောင်ဝင်သောကျောင်း- နန္ဒာရာမကျောင်း၊
ခေါင်းကွဲအနောက်ရွာတောင်ကျောင်း၊
- ၆။ ရှင်သာမဏေဝတ်သည့်နှစ် - ၁၃၁၄ - ခုနှစ်၊ နယုန်လကွယ်၊
(အသက် ၁၄-နှစ်ကျော် ၁၅-နှစ်အဝင်) (၁၉၅၂- ခုနှစ်၊ ဇွန်လ)
- ၇။ ရဟန်းခံသည့်နှစ် - ၁၃၁၉ - ခုနှစ်၊
- ၈။ ဥပဇ္ဈယ်ဆရာတော်အမည် - ဆရာတော် ဦးပညာ
(နန္ဒာရာမကျောင်း)၊
- ၉။ ရဟန်းဘောင်ဝင်သောကျောင်း-နန္ဒာရာမကျောင်း၊
ခေါင်းကွဲအနောက်ရွာတောင်ကျောင်း၊
- ၁၀။ ရဟန်းဒကာ - မယ်တော် ဒေါ်လှဒွန်း
- ၁၁။ စာသင်ခဲ့သောကျောင်းများနှင့် ဆရာတော်များ
- မန္တလေး မစိုးရိမ်ကျောင်းတိုက် - နာယကဆရာတော်များ၊

-
- မန္တလေးမိုးကောင်းကျောင်းတိုက်
 - ဒေးဝန်းကျောင်းဆရာတော်၊
 - ဝေယံဘုံသာတိုက် - ဆရာတော် ဦးကလျာဏ၊
 - တောင်သမန်ကျောင်းတိုက်
 - တောင်သမန်ဆရာတော်- အရှင်ကေသဝါဘိဝံသ၊
 - ၁၂။ တောရဆောက်တည်ခဲ့သည့်နှစ် - သက်တော် (၂၅) နှစ်၊
(ရဟန်း ၅-ဝါ)မှ အထက်
 - ၁၃။ ဝါဆိုခဲ့သောကျောင်းများ - နန္ဒာရာမကျောင်း၊
ခေါင်းကွဲအနောက်ရွာတောင်ကျောင်း
-မန္တလေး မစိုးရိမ်ကျောင်းတိုက်- ဂန္ထရုရနယူပဒေသကျောင်း
- မန္တလေး မိုးကောင်းကျောင်းတိုက် - ဒေးဝန်းကျောင်း၊
- ရေစကြိုမြို့နယ်၊ ရှင်မတောင်အရပ်တောကျောင်း၊
- အရွက်မကြွေတောရကျောင်း (ခေါင်းကွဲကျေးရွာအနီး)
- မင်းကွန်း စံတော်မူတောင်တောရ၊
- မင်းကွန်း ရွှေမြင်တင်တောင်တောရ၊
- အရှေ့ရိုးမအခြေ ငွေတောင်တောရ၊
- အရှေ့ရိုးမ မိုးပေါက်ကျချောင်တောရ၊
- ရန်ကင်းတောင်ခြေ၊ အနုပါဒါန်ယဉ်ကျေးမှု၊ မိုးပြာခြံ၊
- ဓမ္မဝိဟာရာရာမ၊ မြဥယျာဉ်(မိုးပြာခြံ)၊မြောက်ဥက္ကလာပ၊ ရန်ကုန်၊
 - ၁၄။ အရိယသစ္စာကို စတင်သိမြင်ဖော်ထုတ်ခဲ့သော နေရာ
- မကွေးတိုင်းဒေသကြီး၊ ပခုက္ကူခရိုင်၊ မြိုင်မြို့နယ်၊
ခေါင်းကွဲကျေးရွာ အနီး၊ အရွက်မကြွေတောရကျောင်း
 - ၁၅။ အရိယသစ္စာကို စတင်သိမြင်ဖော်ထုတ်ခဲ့သော ခုနှစ် -၁၃၂၉ ခုနှစ်၊
၁၉၆၇ - ခုနှစ်၊
 - ၁၆။ နိဗ္ဗာနဒီပနိဘယ်လဲ စာမူကြမ်းရေးပြီးသော ခုနှစ်

-
- ၁၃၃၄ - ခုနှစ်၊ နယုန်လ၊
 - ၁၉၇၂ - ခုနှစ်၊ မေလ၊ (သက်တော် - ၃၄-နှစ်)
 - ၁၇။ မိလိန္ဒပဉ္စဝတ္ထုဘယ်လဲ စာမူကြမ်းရေးပြီးသော ခုနှစ်
 - ၁၃၃၄ - ခုနှစ်၊ သီတင်းကျွတ်လ၊
 - ၁၉၇၂ - ခုနှစ်၊ နိုဝင်ဘာလ၊ (သက်တော် - ၃၅-နှစ်)
 - ၁၈။ ဝိသုဒ္ဓိမဂ်ဘယ်လဲ စာမူကြမ်းရေးပြီးသော ခုနှစ်
 - ၁၃၃၅ - ခုနှစ်၊ ပထမဝါဆိုလ၊
 - ၁၉၇၃ - ခုနှစ်၊ ဇူလိုင်လ၊ (သက်တော် - ၃၅-နှစ်)
 - ၁၉။ ဓမ္မပူဇာ စာမူကြမ်းရေးပြီးသော ခုနှစ်
 - ၁၃၄၂ - ခုနှစ်၊ ကဆုန်လ၊ ၁၉၈၀ - ခုနှစ်၊ မေလ၊
 - (သက်တော် - ၄၂-နှစ်)
 - ၂၀။ နိုင်ငံတော်သံဃမဟာနာယကအဖွဲ့ထံ (၃၈) မျက်နှာပါ
 - သာသနာရေး လျှောက်ထားလွှာ တင်ပြသောခုနှစ်
 - ၂၂ - ၄ - ၁၉၈၁ (သက်တော် - ၄၃-နှစ်)
 - ၂၁။ သာသနာရေးလျှောက်ထားလွှာတွင် အဓိကတင်ပြခဲ့သောအချက်များ
 - (၁) ဘဝအမြင်မှား - သေပြီးနောက် ဖြစ်နှင့် မဖြစ် အမြင်များ
 - (မိစ္ဆာဒိဋ္ဌိ)
 - (၂) လောကအမြင်မှား - ရုပ်၊နာမ်လောက မြဲနှင့် မမြဲ အမြင်များ
 - (နိယတမိစ္ဆာဒိဋ္ဌိ) ဖော်ပြပါ အမြင်မှား နှစ်ပါးကိုဖယ်ရှားပေးပါရန်
 - လျှောက်ထားခြင်း။
 - ၂၂။ ထေရဝါဒ သံဃာအဖြစ်ကို စွန့်လွှတ်သောနေ့ (သို့မဟုတ်)
 - ဓမ္မဝိဟာရီ ကြေငြာစာတမ်းထုတ်ပြန်ပြီး ဓမ္မဝိဟာရီဘွဲ့အမည်
 - ခံယူသောနေ့ (သို့မဟုတ်)အဝါရောင်ဝတ်ရုံမှ အပြာရောင်ဝတ်ရုံသို့
 - ပြောင်းလဲဝတ်ဆင်သောနေ့
 - ၁၃၄၄- ခုနှစ်၊ ပြာသိုလပြည့်ကျော် (၁၃) ရက်၊

- (၁၀ -၂ - ၁၉၈၃) ည (၁၀:၃၀) နာရီ၊
သက်တော် (၄၅) နှစ်အရွယ်။
မင်းလွင်မြို့၊ ပုဏ္ဏားကုန်းကျေးရွာ၊
ပုသိမ်ကြီးမြို့နယ်၊ မန္တလေးတိုင်း၊
- ၂၃။ ဓမ္မဝိဟာရီဆရာတော်သည် ဘာသာရေးယုံကြည်ချက်မတူညီမှုအပေါ်
အကြောင်းပြုပြီး ပထမအကြိမ် ထောင်(၅)နှစ်၊ ဒုတိယအကြိမ်
ထောင်(၁၀)နှစ်၊ တတိယအကြိမ် ထောင် (၂၀) နှစ် မတရားအချ
ခံခဲ့ရသည်။
- ၂၄။ ဓမ္မဝိဟာရီဆရာတော်သည် ယခုအခါ မိုးရာသီနှင့် ဆောင်းရာသီမှာ
အရိယဓမ္မဥယျာဉ်၊ ဇလပ်ထော်ဆည် အနောက်တောင်စောင်း၊
ပဲခူးမြို့၊ ပဲခူးတိုင်းဒေသကြီး။
နွေရာသီမှာ နွေစံရာအရိယဓမ္မဥယျာဉ် စိုးမိုးအိုင်ရွာအနီး
ပြင်ဦးလွင်မြို့နယ်၊မန္တလေးတိုင်းဒေသကြီး၌
သီတင်းသုံးနေရပါသည်။

ဆရာတော်ကိုယ်တိုင် မနေမနား ရေးသားပြုစုခဲ့သည့် အရိယသစ္စာဓမ္မကျမ်းမြတ်တို့မှာ

- ၁။ ဓမ္မဝိဟာရီနိဒါန်း
၂။ ဓမ္မပူဇာ
၃။ သာမညသဘောတရားကျမ်း
၄။ လူ့ဂုဏ်ရည်သိက္ခာလမ်းညွှန် ဘုရား တရား မဟာပေါဋ္ဌက
၅။ ဘုရား
၆။ ဓမ္မ
၇။ ဉာဏကထာ (ပ+ ဒု + တ)
၈။ တောစကား တောင်စကား

-
- ၉။ သစ္စာလေးပါးနှင့်ကင်းသော တရားမရှိ
 ၁၀။ သဒ္ဓမ္မသုံးဖြာ (ပ+ ဒု)
 ၁၁။ နိဗ္ဗာန်နှင့် ယနေ့ဗုဒ္ဓဘာသာ
 ၁၂။ အရိယဝေါဟာရတ္ထကထာ
 ၁၃။ ဓမ္မကထာ
 ၁၄။ တဏှာရှင်းတမ်း
 ၁၅။ လူငယ်တစ်ယောက်အမေး၊ ရှင်ဉာဏ အဖြေ
 ၁၆။ ဗုဒ္ဓ၏ လောကအမြင်
 ၁၇။ မိစ္ဆာ ဒိဋ္ဌိ၊ သမ္မာဒိဋ္ဌိ
 ၁၈။ ဂျိန်းကံနဲ့ ဗုဒ္ဓကံ
 ၁၉။ အရိယသစ္စကထာ
 ၂၀။ အရိယဝေါဟာရ ဧညျ ဓမ္မတ္ထကထာကျမ်း
 ၂၁။ ဗုဒ္ဓဘုရားသာသနာနှင့် မြန်မာပြည်
 ၂၂။ ပစ္စုပ္ပန်ကမ္မဝါဒ ဗုဒ္ဓဘာသာ နိဒါန်း
 ၂၃။ ဗုဒ္ဓဘာသာဝင်တစ်ယောက်အတွက် ညွှန်ကြားချက်
 ၂၄။ သက္ကာယမှ သမ္မာဒိဋ္ဌိသို့
 ၂၅။ မိလိန္ဒပဉ္စာဝတ္ထုဘယ်လဲ
 ၂၆။ ဝိသုဒ္ဓိမဂ် ဘယ်လဲ
 ၂၇။ နိဗ္ဗာန်ဒီပနီ ဘယ်လဲ
 ၂၈။ ဖာလုံကောင်း ဘယ်လဲ
 ၂၉။ လွတ်လပ်သောသူ
 ၃၀။ စိပ်စိပ်အဖြာဖြာ ဥပါဒါနက္ခန္ဓာ
 ၃၁။ အမှန်သိလိုသူများအတွက်သာ
 ၃၂။ ပေါင်းသင်းဆက်ဆံ လမ်းစဉ်မှန်
 ၃၃။ ဓမ္မဝိဟာရီ (၂၅) နှစ်ပြည့် ငွေရတုပူဇော်

မြစ်ကြီးနား အကျဉ်းထောင်ထဲမှာ ရေးသားခဲ့သော စာအုပ်များ

- ၃၄။ ကြောက်ရွံ့ခြင်းမှ လွတ်မြောက်ခြင်း
 ၃၅။ လူ့လောကနှင့်တရားမျှတ
 ၃၆။ လမ်းနှစ်သွယ် ပန်းနှစ်သွယ် ဉာဏဒဿန
 ၃၇။ လူ့လောကအတွက် လမ်းသစ်ပန်းသစ်
 ၃၈။ လွတ်လပ်ငြိမ်းချမ်းလူသားလမ်း(ပ+ဒ တွဲ)
 ၃၉။ ဘာကြောင့် ကျွန်ုပ်ထေရဝါဒ မဟုတ်တဲ့ဗုဒ္ဓဘာသာဖြစ်သွားရသလဲ။
 (ပ+ဒ တွဲ)
 ၄၀။ ရှေးဖြစ်ဟောင်း ပြန်ပြောင်း အောက်မေ့(ခေါ်)
 ဉာဏဘဝ ဒဿနစကားများ။ (ပ+ဒ+တ+စ+မ တွဲ)
 ၄၁။ အဗျာကတ ပြဿနာများ
 ၄၂။ လူ့အမှန်တရား
 ၄၃။ အမေးထွေပြား အဖြေစကား
 ၄၅။ ဗုဒ္ဓဘုရားနှင့်အရိယဓမ္မကို ပြန်လည်တွေ့ရှိခြင်း

လေပ်ထော်ဆည် အနောက်တောင်စောင်း၊ အရိယဓမ္မဥယျာဉ်မှာရေး

- ၄၆။ အရိယာ ညွှန်ပြချက်စကားများ (ရေးနေဆဲ)
 ၄၇။ ဓမ္မဝိဟာရီဆရာတော်ကြီးသည် ဘာသာရေးယုံကြည်ချက် မတူညီမှု
 အပေါ် အကြောင်းပြုပြီး ပထမအကြိမ် ထောင်(၅)နှစ်၊ ဒုတိယအကြိမ်
 ထောင်(၁၀)နှစ်၊ တတိယအကြိမ် ထောင် (၂၀) နှစ် မတရားအချ
 ခံခဲ့ရပြီး မြတ်ဗုဒ္ဓ၏အရိယသစ္စာသာသနာအတွက် ခက်ခဲကြမ်းတမ်း
 စွာဘဝကိုဖြတ်သန်းရသော်လည်း ယခုအခါ သက်တော်(၈၁)နှစ်ရှိ
 သည်အထိ ကျန်းကျန်းမာမာနဲ့ မနက်(၁)နာရီ ညနေ(၁)နာရီ ဖြတ်
 ဖြတ်လတ်လတ် လမ်းလျှောက်လျှက် မိမိနှင့်တကွ လောကကြီးကို
 မျက်ခြေမပြတ် စောင့်ရှောက်နေလျှက် ရှိပါကြောင်း အသိပေးအပ်ပါသည်။

ဓမ္မဝိဟာရီဆရာတော်အရှင်ဉာဏ

၏

ကိုယ်ရေးအတ္ထုပ္ပတ္တိအကျဉ်း

ဓမ္မဝိဟာရီ ဆရာတော် ဦးဉာဏနဲ့ ပရိသတ်ကို ရှေးဦးစွာ မိတ်ဆက်ပေးချင်ပါတယ်။ ပရိသတ်များအနေနဲ့ ဓမ္မဝိဟာရီ ဆရာတော် ဦးဉာဏနဲ့ ပတ်သက်ပြီး မှန်ကန်တဲ့ အသိပေးချက်ရထားလို့ ခေါင်းထဲမှာ သိချင်နေတာတွေ သိစရာတွေလည်း ရှိကောင်း ရှိနိုင်ပါတယ်။ ဒါကြောင့် ဓမ္မဝိဟာရီ ဆရာတော် ဦးဉာဏနဲ့ ပရိသတ်ကို မိတ်ဆက်ပေးရခြင်း ဖြစ်ပါတယ်။

ဓမ္မဝိဟာရီ ဆရာတော် ဦးဉာဏနဲ့ စပ်လို့ သိချင်စရာတွေက ‘ဓမ္မဝိဟာရီ’ဆိုတာ ဘာလဲ၊ ဘယ်လို ပုဂ္ဂိုလ်မျိုးလဲ၊ ဘယ်တုန်းက တရားသိမြင်တယ်လို့ ဝန်ခံပြော ဆိုခဲ့တာလဲ၊ သူ့ဘဝတစ်လျှောက်လုံး ဘာတွေလုပ်လို့ ဘာတွေဖြစ်နေတာလဲ ဆိုတာတွေကို မေးချင် မြန်းချင် သိချင်ကြပါလိမ့်မယ်။ ဒါတွေကိုပဲ ပရိသတ်နဲ့ မိတ်ဆက်ပေးလိုက်ပါတယ်။

‘ဓမ္မဝိဟာရီ’ ဆိုတာ အရိုးရှင်းဆုံးပြောရင် ‘တရားနဲ့ပဲနေသူ’ လို့ အဓိပ္ပာယ်ရှိပါတယ်။ ‘တရား’ဆိုတာတွေက မတရားတာ မမျှတတာတွေရဲ့ ပြောင်းပြန် ဆန့်ကျင်ဘက်တွေမှန်သမျှဟာ တရားတာ မျှတတာတွေပါပဲ။ အဲဒီ‘တရား’ဆိုတာ ရှောင်ကြဉ်စရာ ဒုစရိုက်=မကောင်းမွန်တဲ့အကျင့်ဆိုးတွေကို ရှောင်ကြဉ်ပြီး ဆောင်စရာ သုစရိုက်= ကောင်းမွန်တဲ့အကျင့် မျှတတဲ့အကျင့် တွေကို ဆောင်နေတာပါပဲ။

ရှောင်ကြဉ်စရာ မကောင်းမွန်တဲ့အကျင့်ဆိုးတွေဆိုတာက ကံသင်္ခါရ တရားတွေပဲ။ ဆောင်စရာ ကောင်းမွန်တဲ့အကျင့် မျှတတဲ့အကျင့်တွေဆိုတာက အဲဒီ ကံသင်္ခါရတရားတွေကို ရှောင်ကြဉ်လို့ဖြစ်တဲ့ ဝိသင်္ခါရတရားတွေပဲ။ ဒီတော့ ကံသင်္ခါရတရားတွေဟာ မတရားတာ မမျှတတာတွေဘဲ။ မတရားတာ မမျှတတာတွေဖြစ်လို့ အဲဒီ ကံသင်္ခါရတရားတွေကို လူရှောင်ကြဉ်ရတာပဲ။ လူရှောင်ကြဉ်ရမှာတွေကို မရှောင်ကြဉ်ရင် လူ့အသိုင်းအဝိုင်း လူ့အဖွဲ့အစည်း လူသားလောကကြီး တစ်ခုလုံး ဘယ်တော့မှ ငြိမ်းချမ်း သာယာမှု မဖြစ်ဘူး။

ရှောင်ကြဉ်စရာတွေကို ရှောင်ကြဉ်ရုံလေးမျှနဲ့ မပြီးသေးဘူး။ လူဆောင်စရာ ကောင်းမွန်တဲ့အကျင့် မျှတတဲ့အကျင့်ဖြစ်တဲ့ ဝိသင်္ခါရ တရားတွေကိုလည်း ဆောင်ပါမှ လူ့အသိုင်းအဝိုင်း လူ့အဖွဲ့အစည်း လူသားလောကကြီးဟာ ငြိမ်းချမ်းသာယာ ဖြစ်လိမ့်မယ်။ အဲဒီလိုဖြစ်လာဖို့ ဓမ္မဝိဟာရီ ဆရာတော် ဦးဉာဏက ရှေ့သွားခေါင်းဆောင် စံပြပုဂ္ဂိုလ်အဖြစ်နဲ့ မတရားတာ မမျှတတာတွေကို ရှောင်ကြဉ်ပြီး တရားတာ မျှတတာတွေကို ဆောင်ပြီး နေပြသူဖြစ်လို့ ‘ဓမ္မဝိဟာရီ’ လို့ခေါ်ပါတယ်။

ဓမ္မဝိဟာရီ ဆရာတော်ကို ကောဇာနှစ် (၁၃၀၀) ပြည့်နှစ်၊ နယုန်လဆန်း (၃) ရက်၊ ခရစ်နှစ် (၁၉၃၈) ခုနှစ်၊ မေလ (၃၁) ရက်၊ အင်္ဂါနေ့မှာ အရှေ့တောင်အာရှ အာစီယံဒေသတွင်းနိုင်ငံ၊ မြန်မာနိုင်ငံတော်၊ မကွေးတိုင်းဒေသကြီး၊ ပခုက္ကူခရိုင်၊ မြိုင်မြို့နယ်၊ ခေါင်းကွဲကျေးရွာနေ ဦးမြဒင်+ဒေါ်လှဒွန်းတို့မှ မွေးဖွားခဲ့ပါတယ်။

(၁၉၄၃) ခုနှစ်မှ (၁၉၅၂)ခုနှစ်ထိ ဆရာတော် အသက်(၅)နှစ်သား အရွယ်မှ(၁၄)နှစ်သား အရွယ်ထိ ကျောင်းသားဘဝဖြင့် နန္ဒာရာမရွာဦး ကျောင်းဆရာတော် ဦးပညာထံမှာ ဘုန်းတော်ကြီးသင်ပညာကို သင်ကြား ဆည်းပူးခဲ့ပါတယ်။

ကောဇာနှစ် (၁၃၁၄)ခုနှစ် နယုန်လကွယ်နေ့၊ ခရစ်နှစ် (၁၉၅၂) ခုနှစ် ဇွန်လမှာ နန္ဒာရာမရွာဦးကျောင်းဆရာတော် ဦးပညာကို ဥပဇ္ဈာယ်ပြုပြီး ရှင်သာမဏေ ဘဝအဖြစ်ရောက်ခဲ့ပါတယ်။ အဲဒီနှစ်မှာပဲ မြန်မာနိုင်ငံတော်၊ မန္တလေးတိုင်းဒေသကြီး၊ မန္တလေးခရိုင်၊ မန္တလေးမြို့ မစိုးရိမ်ကျောင်းတိုက်သို့ စာပေပရိယတ္တိ သင်ကြားဆည်းပူးရန် ပြောင်းရွှေ့နေထိုင်ခဲ့ပါတယ်။

ကောဇာနှစ် (၁၃၂၀) ခုနှစ် နယုန်လဆန်း (၃)ရက်၊ ခရစ်နှစ် (၁၉၅၈)ခုနှစ် မေလ(၂၀)ရက်၊ အင်္ဂါနေ့မှာ နန္ဒာရာမရွာဦးကျောင်း ဆရာတော် ဦးပညာကို ဥပဇ္ဈာယ်ပြု၍ ရဟန်းဘဝအဖြစ် ရောက်ခဲ့ပါတယ်။

(၁၉၅၂)ခုနှစ်မှ (၁၉၆၂)ခုနှစ်ထိ မန္တလေးမြို့၊ မစိုးရိမ်ကျောင်းတိုက်၌ နေထိုင် သီတင်းသုံးကာ ဆရာတော် သက်တော်(၂၅)နှစ်ထိ မစိုးရိမ်ကျောင်းတိုက် စာချနာယက ဆရာတော်များ၊ မိုးကောင်းကျောင်းတိုက် ဒေးဝန်းဆရာတော် ဦးဇောတိကာဘိဝံသ၊ ဝေယံဘုံသာကျောင်းတိုက် ဆရာတော် ဦးကလျာဏဘိဝံသ၊ တောင်သမန်ကျောင်း တိုက်ဆရာတော် ဦးကေသဝါဘိဝံသ တို့ထံ ငယ်၊ လတ်၊ ကြီး၊ စာချတန်း စာပေပရိယတ္တိများကို သင်ကြားဆည်းပူးခဲ့ပါတယ်။

(၁၉၆၂) ခုနှစ်မှ (၁၉၆၇) ခုနှစ်ထိ ဆရာတော် သက်တော်(၂၅)နှစ် ရဟန်း (၅)ဝါရပြီးမှာ မြန်မာနိုင်ငံတော်၊ မကွေးတိုင်းဒေသကြီး၊ ပခုက္ကူခရိုင်၊ ရေစကြိုမြို့နယ်၊ ရှင်မတောင်အရပ် တောရကျောင်းသို့ တောထွက်ခဲ့ပါတယ်။ နောက် မကွေးတိုင်းဒေသကြီး၊ ပခုက္ကူခရိုင်၊ မြိုင်မြို့နယ်၊ ခေါင်းကွဲကျေးရွာအနီး အရွက်မကြွေတောရကျောင်းသို့ ပြောင်းရွှေ့ခဲ့ပါတယ်။ နောက် စစ်ကိုင်းတိုင်း ဒေသကြီး၊ စစ်ကိုင်းမြို့နယ်၊ မင်းကွန်းတောင်ရိုး စံတော်မူတောင်သို့ ပြောင်းရွှေ့

ကာ တောရကျောင်းမှာပဲ သီတင်းသုံး နေထိုင်ကာ ပဋိပတ္တိအလုပ်ကို အားထုတ် နေခဲ့ပါတယ်။

ဒီလိုနေရင်း တစ်နေ့မှာ ကိုယ့်မှာ ငြိမ်းချမ်းနေလို့ ကိုယ်ရ ထားတဲ့ တရားကို ကိုယ်တိုင် စစ်ဆေးကြည့်မိပြီး ကိုယ်ရတဲ့ကိုယ်တွေ့တရားဟာ တကယ် တရားဟုတ် မဟုတ်၊ သူများတွေ တရားပြရိပ်သာကြီးငယ် တည်ထောင်ပြီး တရားပြနေကြသူတွေ ရထားတဲ့တရားနှင့် တူ မတူ နှိုင်းယှဉ်ပြီး တိုက်စစ်ကြည့်ချင်စိတ်ဖြစ်ပေါ်လာလို့ မြန်မာနိုင်ငံမှာတရား ရတယ်လို့ ထင်ရှား ကျော်ကြားကြတဲ့ ဆရာတော်တွေထံချဉ်းကပ်ပြီး တရားတိုက် စစ်ဆေး ကြည့်တာလည်း လုပ်ခဲ့တယ်။

အဲဒီလို တိုက်စစ်ဆေးကြည့်ရာမှာလည်း ရည်ရွယ်ချက်(၃)ချက် ထားပြီး မေးမြန်း လျှောက်ထားခဲ့တယ်။

(၁) အချက်က - **‘တရားလုပ်ငန်းရဲ့ ပန်းတိုင် ဘာဖြစ်တယ်’**
ဆိုတာသိရတဲ့အထိ ပေါ်ဖို့ မေးမြန်းစစ်ဆေး
လျှောက်ထားမယ်။

(၂) အချက်က - **‘အဲဒီဆရာတော်တွေရဲ့ဟောပြောချက်တွေဟာ ဗုဒ္ဓဟော ပြောချက်ဒေသနာ အစဉ်နဲ့ကွာဟ နေလျှင် ဘာကြောင့်ကွာဟနေသလဲ’**သိအောင်
မေးမြန်းစစ်ဆေး လျှောက်ထားမယ်။

(၃) အချက်က - **‘ရလဒ်တွေဟာ လောကလူသားလူ့ အဖွဲ့အစည်း အနေနဲ့ ဘယ်လိုအသုံးကျသလဲ’** ဆိုတာ သိအောင်မေးမြန်း စစ်ဆေး လျှောက်ထားမယ်လို့ ရည်ရွယ်ချက် ထားပြီး **‘တရားရနေကြတယ်လို့ ထင်ရှား ကျော် ကြား ကြတဲ့ဆရာတော်’**တွေထံ ချဉ်းကပ်မေးမြန်းခဲ့တယ်။

အဲဒီအချက်(၃)ချက်မှာ တစ်ချက်ဖြစ်စေ၊ နှစ်ချက်ဖြစ်စေ ချွတ်ယွင်း

နေတာတွေ့ရင် အဲဒီတရားကို ဆက်မလုပ်ဘူးလို့လည်း ဆုံးဖြတ်ထားတယ်။ တရားလုပ်ငန်းရဲ့ ပန်းတိုင် မဖော်နိုင်ရင်ဖြစ်ဖြစ်၊ အဲဒီပန်းတိုင်ဟာ ဗုဒ္ဓဟောပြောချက်ဒေသနာအစဉ်နဲ့ ဆန့်ကျင်နေရင် ဖြစ်ဖြစ်၊ လက်တွေ့မျက်မှောက်ဘဝမှာ ဘာမှ အသုံးချမရဘူးဆိုရင်ဖြစ်ဖြစ် မလိုလားလို့ အဲဒီလို ဆုံးဖြတ်ခြင်းဖြစ်တယ်။

ဓမ္မဝိဟာရီ ဆရာတော် ချဉ်းကပ်ပြီးမေးမြန်းခံရတဲ့ ဆရာတော်တွေကတော့ စစ်ကိုင်း ပရက္ကမဆရာတော်၊ ဉာဏစာဂီဆရာတော်၊ မိုးကုတ်ဆရာတော်၊ ကျောက်သင်္ဘောဆရာတော်၊ ဓေဘူဆရာတော်၊ သဲအင်းဂူ ဆရာတော်၊ သန်လျင်တောရဆရာတော်၊ တောင်တွင်းကြီး ဆရာတော် ရှင်ဥက္ကဋ္ဌ၊ ကြောင်ပန်းတောရဆရာတော် တွေဖြစ်ပါတယ်။ ဒီဆရာတော်တွေရထားလို့ ဟောပြောတဲ့တရားတွေကို တိုက်စစ် ဆေးကြည့်ခဲ့တယ်။

အဲဒီလိုတိုက်စစ်ဆေးကြည့်တာလုပ်တော့ ‘သူတို့တွေရနေကြတာဟာလည်း တရားမဟုတ်သလို ကိုယ်ရနေတာဟာလည်း တရားမဟုတ်ဘူး’ဆိုတာ သိခွင့်ရခဲ့တယ်။ ဆရာတော်ဟာ ‘သူများတွေရ နေကြတာဟာလည်း တရားမဟုတ်သလို ကိုယ်ရနေတာဟာလည်း တရားမဟုတ်ဘူး’ဆိုတာ သိခွင့်ရသွားတော့ ‘တရားဆိုတာ ဘာလဲ’ သိဖို့ သံဃာတော်တွေထံ ချဉ်းကပ်မေးမြန်းခဲ့ပြီးပြီ။

နောက်ဆုံးမေးစရာတစ်ခုပဲ ကျန်တော့တယ်။ အဲဒါကတော့ ဗုဒ္ဓရဲ့ ဟောပြော ချက်တွေဆီ ပြန်ချဉ်းကပ်ပြီး ဗုဒ္ဓဟောပြောချက်တွေကို ဆက်စပ်ကြည့်ဖို့ပဲလို့ စိတ်ကူး ရခဲ့တယ်။ ဒီလောက်ဆိုရင် ဓမ္မဝိဟာရီဆရာတော် ဦးဉာဏဟာ ဘယ်လို ပုဂ္ဂိုလ်မျိုးလဲ မေးတာအတွက် အဖြေသိနိုင်လောက်ပြီ ထင်ပါတယ်။

(၁၉၆၇)ခုနှစ် မကွေးတိုင်းဒေသကြီး၊ ပခုက္ကူခရိုင်၊ မြိုင်မြို့နယ်၊ ခေါင်းကွဲကျေးရွာ အနီး၊ အရွက်မကြွေတောရကျောင်းမှာ အရိယသစ္စာတရားကို ဖော်ထုတ်သိမြင်နိုင်ခဲ့ပါတယ်လို့ ဝန်ခံပြောဆိုခဲ့တာကြောင့် ဓမ္မဝိဟာရီဆရာတော် ဦးဉာဏဟာ ဘယ်တုန်းက တရားသိမြင် ခဲ့ပါတယ်လို့ ဝန်ခံပြောဆိုခဲ့တာလဲ

မေးတာအတွက်လည်း အဖြေသိနိုင် လောက်ပါပြီ။

(၁၉၅၈)ခုနှစ် မေလ (၂၀)ရက်မှ (၁၉၈၃) ခုနှစ် ဖေဖော်ဝါရီလ (၉)ရက်နေ့ထိ ဓမ္မဝိဟာရီ ဆရာတော် ဦးဉာဏဟာ အဝါရောင်ဝတ် ထေရဝါဒထဲမှာ ရဟန်းဝါ(၂၅)ဝါထိ နေထိုင်ခဲ့ပြီး မိုးပြာရောင်ဝတ်ကာ ဓမ္မဝိဟာရီအဖြစ်ဖြင့် ယနေ့အချိန်အထိ ဗုဒ္ဓဟောပြောချက် အရိယသစ္စာ တရားတွေနဲ့ စပ်တဲ့အကြောင်းအရာတွေကိုပဲ သူ့ဘဝတစ်လျှောက်လုံး ဟောပြော ရေးသားတာတွေကိုသာ တစိုက်မတ်မတ် မလျှော့သောခွဲနဲ့ အားထုတ် နေခဲ့ပါတယ်။ ဓမ္မဝိဟာရီ ဆရာတော် ဦးဉာဏရဲ့ ဟောပြောချက် အသံဖိုင် တရားပုဒ်ပေါင်း(၁၀၀၀)ကျော်ထိ ရှိပါတယ်။ ကိုယ်တိုင်သိမြင်တဲ့ဒဿနဖြင့် ရေးသားပြီး စာအုပ်ပေါင်း(၆၀)ကျော် စာမျက်နှာပေါင်း (၁၁၅၀၀)ကျော်ထိ ရှိနေပါပြီ။

နောက် ဓမ္မဝိဟာရီ ဆရာတော် ဦးဉာဏဟာ **‘လူမှုအသိုင်းအဝိုင်း လူ့အဖွဲ့အစည်း လူသားလောကကြီး အကျိုးစီးပွားဖြစ်ကာ ငြိမ်းချမ်း သာယာဖြစ်ဖို့ ဗုဒ္ဓဟောပြောချက် အရိယသစ္စာတရားတွေနဲ့စပ်တဲ့ အကြောင်းအရာတွေကိုပဲ ဟောပြောရေးသားတာကြောင့်’** ယခင် စစ်အစိုးရလက်ထက်က ပုဒ်မတွေအမျိုးမျိုးတပ်ပြီး (၁၉၈၃)ခုနှစ်မှာ ထောင်ဒဏ်(၅)နှစ်၊ (၁၉၉၁) ခုနှစ်မှာ ထောင်ဒဏ် (၁၀)နှစ်၊ (၂၀၁၀) ခုနှစ်မှာ ထောင်ဒဏ် (၂၀)နှစ် မတရားအချခံရတာအပြင် ဆရာတော်ရဲ့ ဒကာ ဒကာမ ဂေါပကတွေထံမှ အလှူငွေ သိန်း(၂၀၀)ကျော်၊ ရန်ကုန်မြောက် ဥက္ကလာပ မိုးပြာခြံ၊ ပဲခူး(၁၀)မိုင်ကုန်း အရိယဥယျာဉ်ခြံ၊ မန္တလေးရန်ကင်း တောင်ခြေ မိုးပြာခြံတို့ကိုပါ သိမ်းဆည်း ချိတ်ပိတ်ထားတာ ခံနေရပါတယ်။

ဒါတွေကတော့ ဓမ္မဝိဟာရီ ဆရာတော် ဦးဉာဏဟာ သူ့ဘဝ တစ်လျှောက်လုံး ဘာတွေလုပ်လို့ ဘာတွေဖြစ်နေတာလဲ မေးတာအတွက် အဖြေကိုအကျဉ်းချုပ်ပြီး ပြောပြလိုက်ပါတယ်။ အကျယ်သိလိုပါက ဓမ္မဝိဟာရီဆရာတော်ရဲ့ ဟောပြောရေး သားချက်တွေကို [www. ariya dhamma.org](http://www.ariya-dhamma.org) မှာလေ့လာဆည်းပူး မှတ်သားနိုင်ကြစေရန် ပရိသတ်ကို

မိတ်ဆက်ပေးတဲ့အနေနဲ့ အသိပေးလိုက်ပါတယ်။

ဓမ္မဝိဟာရီ ဆရာတော် ဦးဥဏ၏ ကိုယ်ရေးအတ္ထုပ္ပတ္တိ အကျဉ်းပဲ ဖြစ်တယ်။ အကျယ်ကိုတော့ “ ရှေးဖြစ်ဟောင်း ပြန်ပြောင်း အောက်မေ့(ခေါ်) ဥဏဘဝ ဒဿနစကားများ (အတွဲ၊၁။၂။၃။၄။၅)မှာကြည့်ရှုနိုင်ပါတယ်။

အရိယသစ္စာ သာသနာ ရောင်ဝါနေသို့ထွန်းပါစေ။

ဂုဏ်ပြု မှတ်တမ်းတင်သူ

ဓမ္မဝိဟာရီ ဘဒ္ဒန္တဝိစိတ္တသာရာသိဝံသ

(ငါးဘွဲ့.ရမ္မောစရိယ၊ဝိသိဋ္ဌပါကဋ)

နွေစံရာ အရိယဓမ္မသမဂ္ဂ ဥယျာဉ်

စိုးမိုးအိုင်ရွာအနီး

ပြင်ဦးလွင်မြို့နယ်

မန္တလေးတိုင်းဒေသကြီး

(၂၀၁၈)ခုနှစ် စက်တင်ဘာလ(၃၀)ရက်

[https://www.facebook.com/
profile.php?id=100012375935377&_rdc=1&_rdr](https://www.facebook.com/profile.php?id=100012375935377&_rdc=1&_rdr)

Gmail- nwesanyar@gmail.com

ph- 09-402649715

09-798228446

09-969832546